



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXII ] MONDAY, 13<sup>th</sup> SEPTEMBER, 2021/BHADRA 22, 1943 [ No. 24

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

ક્રમાંક : ડીએમ/હથપ/૦૫૦૭/૨૦૨૧.-પોલીસ અધિક્ષકશ્રી, જામનગરની તા. ૩૦-૦૬-૨૦૨૧, પત્ર ક્રમાંક : સીબી/૩/વર્ક/૧૨૫૭/૨૦૨૧ થી અરજીથી જામનગર જિલ્લા ખાતે તાલીમ લઈ રહેલ તાલીમાર્થી પૈકી ૦૨ તાલીમાર્થીઓની ફાયરિંગ પ્રેક્ટીસ બાકી હોય જે બાકી ફાયરિંગ પ્રેક્ટીસ તા. ૦૬-૦૭-૨૦૨૧ ના દિવસે પોલીસ વિભાગ હસ્તકના વિજરખી ખાતેના પોલીસ ફાયરિંગ બટ ખાતે કરાવવાનું નક્કી કરેલ છે. જેથી આ સમયગાળા દરમિયાન વીજરખી ફાયરિંગ બટ વિસ્તારમાં વહેલી સવારના કલાક ૦૫-૩૦ થી સાંજના ૧૮-૦૦ વાગ્યા સુધી જાહેર જનતા પ્રવેશ ન કરે અને ફાયરિંગથી કોઈ અનિચ્છનીય બનાવ બનવા ન પામે તેમજ તે અંગે જાહેર જનતાની જાણકારી માટે ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું જાહેરનામું બહાર પાડવા દરખાસ્ત કરેલ છે.

પોલીસ અધિક્ષકશ્રી, જામનગર ની દરખાસ્ત વ્યાજબી અને યોગ્ય જણાય છે.

જેથી, હું, રાજેન્દ્ર વી. સરવૈયા, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂઠિએ આથી ફરમાવું છું કે, પોલીસ વિભાગને વિજરખી ફાયરિંગ રેન્જ માટે ફાળવવામાં આવેલ વિસ્તારમાં તા. ૦૬-૦૭-૨૦૨૧ કુલ દિવસ-૦૧ દરમિયાન વહેલી સવારના કલાક ૦૫-૩૦ થી સાંજના ૧૮-૦૦ વાગ્યા સુધી જાહેર જનતાના પ્રવેશ પર પ્રતિબંધ ફરમાવવામાં આવે છે.

આ જાહેરનામું તાત્કાલીક અસરથી લાવવું જરૂરી હોય ગુજરાત પોલીસ અધિનિયમ-૧૯૫૧ની કલમ-૩૩(૬)ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર સદરહુ અધિનિયમની કલમ-૧૩૧ મુજબ શિક્ષાને પાત્ર થશે.

આ જાહેરનામાંની જાહેર જનતાને જાણ થાય તે રીતે પોલીસ અધિક્ષકશ્રી જામનગરએ તેની બહોળી પ્રસિધ્ધી કરાવવાની રહેશે અને ફાયરિંગ રેન્જની આસપાસ લાલઝંડી સાથે સુરક્ષાબળના કર્મચારીઓને ઉભા રખાવવા અને લોકોની અવર-જવર ઉપર નિયંત્રણ રખાવવું તેમજ કોઈ અનિચ્છનિય બનાવ ન બને તેની તકેદારી રાખવાની રહેશે.

આજ તા. ૦૫ માહે જુલાઈ, સને-૨૦૨૧ ના મારી સહી તથા કચેરીની મહોર લગાવી બહાર પાડ્યું.

જામનગર, ૦૫ માહે જુલાઈ, સને ૨૦૨૧.

રાજેન્દ્ર વી. સરવૈયા  
અધિક જિલ્લા મેજિસ્ટ્રેટ  
જામનગર જિલ્લો.

